

---

Gangastuti or Gangadashahara Stotram

ಗಂಗಾಸ್ತುತೀ ಗಂಗಾದಶಹರಾಸ್ತೋತ್ರಂ ಚ

Document Information



---

Text title : gangAstuti 1

File name : gangAstuti.itx

Category : devii, nadI, stotra, devI

Location : doc\_devii

Transliterated by : Dinesh Agarwal dinesh.garghouse at gmail.com

Proofread by : Dinesh Agarwal dinesh.garghouse at gmail.com

Latest update : October 25, 2019, July 5, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2021

*sanskritdocuments.org*

---



ಗಂಗಾಸ್ತುತಿ ಗಂಗಾದಶಹರಾಸ್ತೋತ್ರಂ ಚ



ಶ್ರೀಗಣೇಶಾಯ ನಮಃ .

ಈಶ್ವರ ಉವಾಚ .

ಚತುರ್ಭುಜಾಂ ತ್ರಿನೇತ್ರಾಂ ಚ ಸರ್ವಾವಯವಶೋಭಿತಾಂ .

ರತ್ನಕುಂಭಸಿತಾಂಭೋಜವರದಾಭಯಸತ್ಕರಾಂ .. 1..

ಶ್ವೇತವಸ್ತ್ರಪರೀಧಾನಾಂ ಮುಕ್ತಾಮಣಿವಿಭೂಷಿತಾಂ .

ಏವಂ ಧ್ಯಾಯೇತ್ಸುಸೌಮ್ಯಾಂ ಚ ಚಂದ್ರಾಯುತಸಮಪ್ರಭಾಂ .. 2..

ಚಾಮರೈರ್ವಿಜ್ಯಮಾನಾಂ ಚ ಶ್ವೇತಚ್ಚತ್ರೋಪಶೋಭಿತಾಂ .

ಸುಪ್ರಸನ್ನಾಂ ಚ ವರದಾಂ ಕರುಣಾರ್ದ್ರನಿರಂತರಾಂ .. 3..

ಸುಧಾಪ್ಲಾವಿತಭೂಪೃಷ್ಠಾಂ ದಿವ್ಯಗಂಧಾನುಲೇಪನಾಂ .

ತ್ಪ್ರಲೋಕ್ಯನಮಿತಾಂ ಗಂಗಾಂ ಸರ್ವದೇವೈರಭಿಷ್ಟುತಾಂ .. 4..

ದಿವ್ಯರತ್ನವಿಭೂಷಾಂ ಚ ದಿವ್ಯಮಾಲ್ಯೈರ್ವಿಭೂಷಿತಾಂ .

ಧ್ಯಾತ್ವಾ ಜಲೇ ಯಥಾಪ್ರೋಕ್ಷಂ ತಥಾಚಾರ್ಯಾಂ ಚ ಪೂಜಯೇತ್ .. 5..

ಓಂ ನಮೋ ಭಗವತ್ಕೈ ಐಂ ಶ್ರೀಂ ಹ್ರೀಂ ಹಿಲಿ ಹಿಲಿ ಮಿಲಿ ಮಿಲಿ

ಗಂಗೇ ಮಾಂ ಪಾವಯ ಪಾವಯ ಸ್ವಾಹಾ .

ಅನೇನ ಮಂತ್ರೇಣ ಆಗಮೋಕ್ತೇನ ಪಂಚಪುಷ್ಪಾಂಜಲಿಂ ಶ್ರೀಗಂಗಾಯೈ

ನಿವೇದಯೇತ್ .

ಮಯಾ ಹತಾನಿ ಪುಷ್ಪಾಣಿ ಪೂಜಾರ್ಥಂ ಪ್ರತಿಗೃಹ್ಯತಾಂ .

ದಶಾಂಗಂ ಗುಗ್ಗುಲಂ ಧೂಪಂ ಸುಗಂಧಂ ಚ ಮನೋಹರಂ .. 6..

ಗೃಹಾಣ ಮಂಗಲಂ ದೀಪಂ ಘೃತವರ್ತಿಸಮನ್ವಿತಂ .

ಚತುರ್ವಿಧಂ ಚ ನೈವೇದ್ಯಂ ರಸೈಃ ಷಡ್ಭಿಃ ಸಮನ್ವಿತಂ .

ರುದ್ರರೂಪೇ! ನಮಸ್ತೇಽಸ್ತು ಗೃಹಾಣ ವರದಾ ಭವ .. 7..

ಪರದಾರಪರದ್ರವ್ಯಪರದ್ರೋಹಪರಾಜ್ಞುಃ

ಗಂಗಾ ಬ್ರೂತೇ ಕದಾಽಽಗತ್ಯ ಮಾಮಯಂ ಪಾವಯಿಷ್ಯತಿ ..

ಇತಿ ವೈಶ್ವಾನರನಾರದಸಮ್ಮಾದೇ ದಶಪಾಪಹರಾಯಾಃ ಶ್ರೀಗಂಗಾಧ್ಯಾನಾರ್ಚನವಿಧಿಃ

ಏವಂ ಧ್ಯಾನಾರ್ಚನಂ ವಿಧಾಯ ಪಶ್ಚಾಜ್ಜಲಾಂತರೇ ಸ್ಥಿತ್ವಾ ಜ್ಯೇಷ್ಠೇ ಮಾಸಿ

ಸಿತೇ ಪಕ್ಷೇ ಪ್ರತಿಪದಾದಿದಶಮೀಪರ್ಯಂತಂ ದಶವಿಧಪಾಪಪ್ರಣಾಶಾಯ  
ಪ್ರತಿದಿನಮುತ್ತರೋತ್ತರದಿನವೃದ್ಧಯಾ ದಶಹರಾಸ್ತೋತ್ರಪಾರಮಹಂ ಕರಿಷ್ಯೇ .  
ಅಥ ದಶಹರಾಸ್ತೋತ್ರಪಾರಂಭಃ .

ಬ್ರಹ್ಮೋವಾಚ -

ನಮಃ ಶಿವಾಯೈ ಗಂಗಾಯೈ ಶಿವದಾಯೈ ನಮೋ ನಮಃ .  
ನಮಸ್ತೇ ರುದ್ರರೂಪಿಣ್ಯೈ ಶಾಂಕರ್ಯೈ ತೇ ನಮೋ ನಮಃ .. 1..  
ನಮಸ್ತೇ ವಿಷ್ಣುರೂಪಿಣ್ಯೈ ಬ್ರಹ್ಮಾಮೂರ್ತ್ಯೈ ನಮೋ ನಮಃ .  
ಸರ್ವದೇವಸ್ವರೂಪಿಣ್ಯೈ ನಮೋ ಭೇಷಜಮೂರ್ತಯೇ .. 2..  
ಸರ್ವಸ್ಯ ಸರ್ವವ್ಯಾಧೀನಾಂ ಭಿಷಕ್ಪ್ರೇಷ್ಯೈ ನಮೋಽಸ್ತು ತೇ .  
ಸ್ಥಾನುಜಂಗಮಸಂಭೂತವಿಷಹಂತ್ರೈ ನಮೋ ನಮಃ .. 3..  
ಸಂಸಾರವಿಷನಾಹಿನೈ ಜೀವನಾಯೈ ನಮೋ ನಮಃ .  
ಶಾಂತಿಸಂತಾನಕಾರಿಣ್ಯೈ ನಮಸ್ತೇ ಶುದ್ಧಮೂರ್ತಯೇ .. 4..  
ಸರ್ವಸಂಶುದ್ಧಿಕಾರಿಣ್ಯೈ ನಮಃ ಪಾಪಾರಿಮೂರ್ತಯೇ .  
ಭುಕ್ತಿಮುಕ್ತಿಪ್ರದಾಯಿನೈ ಭದ್ರದಾಯೈ ನಮೋ ನಮಃ .. 5..  
ಭೋಗೋಪಭೋಗದಾಯಿನೈ ಭೋಗವತ್ಯೈ ನಮೋ ನಮಃ .  
ಮಂದಾಕಿನೈ ನಮಸ್ತೇಽಸ್ತು ಸ್ವರ್ಗದಾಯೈ ನಮೋ ನಮಃ .. 6..  
ನಮಸ್ತೈ ಲೋಕಭೂಷಾಯೈ ತ್ರಿಪಥಾಯೈ ನಮೋ ನಮಃ .  
ನಮಸ್ತಿಶುಕ್ಲಸಂಸ್ಥಾಯೈ ಕ್ಷಮಾವತ್ಯೈ ನಮೋ ನಮಃ .. 7..  
ತ್ರಿಹೂತಾಶನಸಂಸ್ಥಾಯೈ ತೇಜೋವತ್ಯೈ ನಮೋ ನಮಃ .  
ನಂದಾಯೈ ಲಿಂಗಧಾರಿಣ್ಯೈ ನಾರಾಯಣ್ಯೈ ನಮೋ ನಮಃ .. 8..  
ನಮಸ್ತೇ ವಿಶ್ವಮುಖ್ಯಾಯೈ ರೇವತ್ಯೈ ತೇ ನಮೋ ನಮಃ .  
ಬೃಹತ್ಯೈ ತೇ ನಮಸ್ತೇಽಸ್ತು ಲೋಕಧಾತ್ರೈ ನಮೋ ನಮಃ .. 9..  
ನಮಸ್ತೇ ವಿಶ್ವಮಿತ್ರಾಯೈ ನಂದಿನೈ ತೇ ನಮೋ ನಮಃ .  
ಪೃಥ್ವ್ಯೈ ಶಿವಾಮೃತಾಯೈ ಚ ಸುವೃಷಾಯೈ ನಮೋ ನಮಃ .. 10..  
ಪರಾಪರಶತಾಧ್ಯಾಯೈ ವರದಾಯೈ ನಮೋ ನಮಃ .  
ಪಾಶಜಾಲನಿಕ್ಷಿಪ್ತೈ ಅಭಿನ್ನಾಯೈ ನಮೋ ನಮಃ .. 11..  
ಶಾಂತಾಯೈ ಚ ವರಿಷ್ಠಾಯೈ ವರದಾಯೈ ನಮೋ ನಮಃ .  
ಉಸ್ರಾಯೈ ಸುಖದೋಗೈ ಚ ಸಂಜೀವಿನೈ ನಮೋ ನಮಃ .. 12..  
ಬ್ರಹ್ಮಿಷಾಯೈ ಬ್ರಹ್ಮದಾಯೈ ದುರಿತಘ್ನೈ ನಮೋ ನಮಃ .  
ಪ್ರಣತಾರ್ತಿಪ್ರಭಂಜಿನೈ ಚಗನ್ಮಾತ್ರೇ ನಮೋಽಸ್ತು ತೇ .. 13..

ಸರ್ವಾಪತ್ನತಿಪಕ್ಷಾಯೈ ಮಂಗಲಾಯೈ ನಮೋ ನಮಃ .  
 ಶರಣಾಗತದೀನಾರ್ತಪರಿತ್ರಾಣಪರಾಯಣೇ .. 14..  
 ಸರ್ವಸ್ಯಾರ್ಥಹರೇ ದೇವಿ ನಾರಾಯಣಿ ನಮೋಽಸ್ತುತೇ .  
 ನಿರ್ಲೇಪಾಯೈ ದುರ್ಗಹಂತ್ರೈಶ್ಚ ದಕ್ಷಾಯೈ ತೇ ನಮೋ ನಮಃ .. 15..  
 ಪರಾತ್ಪರತರೇ ತುಭ್ಯಂ ನಮಸ್ತೇ ಮೋಕ್ಷದೇ ಸದಾ .  
 ಗಂಗೇ ಮಮಾಗ್ರತೋ ಭೂಯಾ ಗಂಗೇ ಮೇ ದೇವಿ ಪೃಷ್ಠತಃ .. 16..  
 ಗಂಗೇ ಮೇ ಪಾರ್ಶ್ವಯೋರೇಹಿ ತ್ವಯಿ ಗಂಗೇಽಸ್ತು ಮೇ ಸ್ಥಿತಿಃ .  
 ಆದೌ ತ್ವಮಂತೇ ಮಧ್ಯೇ ಚ ಸರ್ವಂ ತ್ವಂ ಗಾಂ ಗತೇ ಶಿವೇ .. 17..  
 ತ್ವಮೇವ ಮೂಲಪ್ರಕೃತಿಸ್ತ್ವಂ ಹಿ ನಾರಾಯಣಃ ಪರಃ .  
 ಗಂಗೇ ತ್ವಂ ಪರಮಾತ್ಮಾ ಚ ಶಿವಸ್ತುಭ್ಯಂ ನಮಃ ಶಿವೇ .. 18..  
 ಯ ಇದಂ ಪಠತಿ ಸ್ತೋತ್ರಂ ಭಕ್ತ್ಯಾ ನಿತ್ಯಂ ನರೋಽಪಿ ಯಃ .  
 ಶೃಣುಯಾಚ್ಛೃದ್ಧಯಾ ಯುಕ್ತಃ ಕಾಯವಾಕ್ಶಿತ್ತಸಂಭವೈಃ .. 19..  
 ದಶಧಾಸಂಸ್ಥಿತೈರ್ದೋಷೈಃ ಸರ್ವೈರೇವ ಪ್ರಮುಚ್ಯತೇ .  
 ಸರ್ವಾನ್ಯಾಮಾನವಾಪ್ನೋತಿ ಪ್ರೇತ್ಯ ಬ್ರಹ್ಮಣಿ ಲಿಯತೇ .. 20..  
 ಇಮಂ ಸ್ತವಂ ಗೃಹೇ ಯಸ್ತು ಲೇಖಯಿತ್ವಾ ವಿನಿಕ್ಷಿಪೇತ್ .  
 ನಾಗ್ನಿಚೋರಭಯಂ ತತ್ರ ಪಾಪೇಭ್ಯಃಪಿ ಭಯಂ ನ ಹಿ .. 21..  
 ಜ್ಯೇಷ್ಠೇ ಮಾಸಿ ಸಿತೇ ಪಕ್ಷೇ ದಶಮೀ ಹಸ್ತಸಂಯುತಾ .  
 ಸಂಹರೇತ್ತಿವಿಧಂ ಪಾಪಂ ಬುಧವಾರೇಣ ಸಂಯುತಾ .. 22..  
 ತಸ್ಯಾಂ ದಶಮ್ಯಾಮೇತಚ್ಚ ಸ್ತೋತ್ರಂ ಗಂಗಾಜಲೇ ಸ್ಥಿತಃ .  
 ಯಃ ಪಠೇದ್ಧಶಕೃತ್ವಸ್ತು ದರಿದ್ರೋ ವಾಪಿ ಚಾಕ್ಷಮಃ .. 23..  
 ಸೋಽಪಿ ತತ್ಪಲಮಾಪ್ನೋತಿ ಗಂಗಾಂ ಸಂಪೂಜ್ಯ ಯತ್ನತಃ .  
 ಪೂರ್ವೋಕ್ತೇನ ವಿಧಾನೇನ ಯತ್ಪಲಂ ಸಂಪ್ರಕೀರ್ತಿತಂ .. 24..  
 ಯಥಾ ಗೌರೀ ತಥಾ ಗಂಗಾ ತಸ್ಮಾದ್ಗೌರ್ಯಾಸ್ತು ಪೂಜನೇ .  
 ವಿಧಿಯೋ ವಿಹಿತಃ ಸಮ್ಯಕ್ ಸೋಽಪಿ ಗಂಗಾಪ್ರಪೂಜನೇ .. 25..  
 ಯಥಾ ಶಿವಸ್ತಥಾ ವಿಷ್ಣುರ್ಯಥಾ ವಿಷ್ಣುರುಮಾ ತಥಾ .  
 ಉಮಾ ಯಥಾ ತಥಾ ಗಂಗಾ ಚತುರೂಪನ್ನ ಭಿದ್ಯತೇ .. 26..  
 ವಿಷ್ಣುರುದ್ರಾಂತರಂ ಯಚ್ಚ ಶ್ರೀಗೌರ್ಯೋರಂತರಂ ಯಥಾ .  
 ಗಂಗಾಗೌರ್ಯಂತರಂ ಚಾಪಿ ಯೋ ಬ್ರೂತೇ ಮೂಢಧೀಸ್ತು ಸಃ .. 27..  
 ರೌರವಾದಿಷು ಘೋರೇಷು ನರಕೇಷು ಪತತ್ಯಧಃ .  
 ಅದತ್ತಾನಾಮುಪಾದಾನಂ ಹಿಂಸಾ ಚೈವಾವಿಧಾನತಃ .. 28..  
 ಪರದಾರೋಪಸೇವಾ ಚ ಕಾಯಿಕಂ ತ್ರಿವಿಧಂ ಸ್ಮೃತಂ .  
 ಪಾರುಷ್ಯಮನ್ಯತಂ ಚೈವ ಪೈಶುನ್ಯಂ ಚಾಪಿ ಸರ್ವಶಃ .. 29..


ಅಸಂಬದ್ಧಪ್ರಲಾಪಶ್ಚ ವಾಙ್ಮಯಂ ಸ್ಯಾಚ್ಚತುರ್ವಿಧಂ .  
 ಪರದ್ರವ್ಯೇಷ್ಟಭಿಧ್ಯಾನಂ ಮನಸಾನಿಷ್ಟಚಿಂತನಂ .. 30..  
 ವಿತಥಾಭಿನಿವೇಶಶ್ಚ ಮಾನಸಂ ತ್ರಿವಿಧಂ ಸ್ಮೃತಂ .  
 ಏತಾನಿ ದಶ ಪಾಪಾನಿ ಹರ ತ್ವಂ ಮಮ ಜಾಹ್ನವಿ .. 31..  
 ದಶಪಾಪಹರಾ ಯಸ್ಮಾತ್ತಸ್ಮಾದ್ಧಶಹರಾ ಸ್ಮೃತಾ .  
 ಏತೈರ್ದರ್ಶವಿದ್ಯೈಃ ಪಾಪೈಃ ಕೋಟಿಜನ್ಮಸಮುದ್ಭವೈಃ .. 32..  
 ಮುಂಚ್ಯತೇ ನಾತ್ರ ಸಂದೇಹೋ ಬ್ರಹ್ಮಣೋ ವಚನಂ ಯಥಾ .  
 ದಶತ್ರಿಂಶಚ್ಚ್ಛಾನ್ಸರ್ವಾನ್ ಪಿತೃನಥ ಪಿತಾಮಹಾನ್ .. 33..  
 ಉದ್ಧರತ್ಯೇವ ಸಂಸಾರಾನ್ಮಂತ್ರೇಣಾನೇನ ಪೂಜಿತಾ .  
 ಓಂ ನಮೋ ಭಗವತ್ಸ್ಯೈ ದಶಪಾಪಹರಾಯೈ ಗಂಗಾಯೈ ನಾರಾಯಣೈ ರೇವತ್ಸ್ಯೈ .  
 ಶಿವಾಯೈ ದಕ್ಷಾಯೈ ಅಮೃತಾಯೈ ವಿಶ್ವರೂಪಿಣೈ (ವಿಶ್ವಮುಖ್ಯಾಯೈ)  
 ನಂದಿನೈ ತೇ ನಮೋ ನಮಃ .. 34..  
 ಜ್ಯೇಷ್ಠೇ ಮಾಸಿ ಸಿತೇ ಪಕ್ಷೇ ದಶಮಾಯುಂ ಬುಧಹಸ್ತಯೋಃ .  
 ಗರಾನಂದೇ ವ್ಯತೀಪಾತೇ ಕನ್ಯಾಚಂದ್ರೇ ವೃಷೇ ರವೌ .  
 ದಶಯೋಗೇ ಚ ಯಃ ಸ್ನಾತ್ವಾ ಸರ್ವಪಾಪೈಃ ಪ್ರಮುಚ್ಯತೇ .. 35..  
 ಸಿತಮಕರನಿಷಣ್ಣಾಂ ಶುಭ್ರವರ್ಣಾಂ ತ್ರಿನೇತ್ರಾಂ  
 ಕರದೃತಕಲಶೋದ್ಯತ್ಸೋತ್ಪಲಾಮತ್ಯಭೀಷ್ವಾಂ .  
 ವಿಧಿಹರಿಹರರೂಪಾಂ ಸೇಂದುಕೋಟೀರಜುಷ್ವಾಂ  
 ಕಲಿತಸಿತದುಕೂಲಾಂ ಜಾಹ್ನವೀಂ ತಾಂ ನಮಾಮಿ .. 36..  
 ಆದಾವಾದಿಪಿತಾಮಹಸ್ಯ ನಿಗಮವ್ಯಾಪಾರಪಾತ್ರೇ ಜಲಂ  
 ಪಶ್ಚಾತ್ಪನ್ನಗಶಾಯಿನೋ ಭಗವತಃ ಪಾದೋದಕಂ ಪಾವನಂ .  
 ಭೂಯಃ ಶಂಭುಜಟಾವಿಭೂಷಣಮಣಿರ್ಜಹ್ನೋರ್ಮಹರ್ಷೇರಿಯಂ  
 ಕನ್ಯಾ ಕಲ್ಮಷನಾಶಿನೀ ಭಗವತೀ ಭಾಗೀರಥೀ ದೃಶ್ಯತೇ .. 37..  
 ವಿಷ್ಣುಪಾದಾಬ್ಜಸಂಭೂತೇ ಗಂಗೇ ತ್ರಿಪಥಗಾಮಿನಿ .  
 ಬ್ರಹ್ಮದ್ರವೇತಿ ವಿಖ್ಯಾತೇ ಪಾಪಂ ಮೇ ಹರ ಜಾಹ್ನವಿ .. 38..  
 ಜಾಹ್ನವೀ ಸರ್ವತಃ ಪುಣ್ಯಾ ಬ್ರಹ್ಮಹತ್ಯಾಪಹಾರಿಣೀ .  
 ವಾರಾಣಸ್ಯಾಂ ವಿಶೇಷೇಣ ಗಂಗಾ ಚೋತ್ತರವಾಹಿನೀ .. 39..  
 ಗಂಗಾ ಗಂಗೇತಿ ಯೋ ಬ್ರೂಯಾದ್ಯೋಜನಾನಾಂ ಶತೈರಪಿ .  
 ಮುಚ್ಯತೇ ಸರ್ವಪಾಪೇಭ್ಯೋ ವಿಷ್ಣುಲೋಕಂ ಸ ಗಚ್ಛತಿ .. 40..  
 ಇತಿ ಸ್ತಂದೇ ಮಹಾಪುರಾಣೇ ಏಕಾಶೀತಿ ಸಾಹಸ್ರ್ಯಾಂ ಸಂಹಿತಾಯಾಂ ತೃತೀಯೇ  
 ಕಾಶೀಖಂಡೇ


ಧರ್ಮಾಭಿಷ್ಠಾ ಗಂಗಾಸ್ತುತಿಃ ಅಥವಾ ಶ್ರೀಗಂಗಾದಶಹರಾಸ್ತೋತ್ರಂ ಸಂಪೂರ್ಣಂ .  
ಅಥಾಗಮೋಕ್ತಂ ಸ್ತೋತ್ರಂ ಏವಂ .

---

Encoded and proofread by Dinesh Agarwal dinesh.garghouse at gmail.com  
Proofread by PSA EASWARAN, NA

---

——  
*Gangastuti or Gangadashahara Stotram*  
pdf was typeset on December 25, 2021

——  
Please send corrections to [sanskrit@cheerful.com](mailto:sanskrit@cheerful.com)

